



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 हर नागरिक को सुरक्षा मिलनी चाहिए : रीजीजू

6 भारतीय वायु सेना : परंपरा, प्रौद्योगिकी और पराक्रम का संगम

7 एकता कपूर ने अभिनेताओं से सार्वजनिक रूप से मांगी माफी

फ़र्स्ट टेक

पर्यावरण नियमों के रूढ़िघन पर बिग बॉस स्टूडियो बंद करने का आदेश

बेंगलूर/भाषा। कर्नाटक राज्य प्रदूषण नियंत्रण बोर्ड (केएसपीसीबी) के आदेश के बाद बेंगलूर दक्षिण जिले के अधिकारियों ने मंगलवार को बिवादी में रियलिटी शो 'बिग बॉस' के कन्नड़ संस्करण की मेजबानी करने वाले स्टूडियो परिसर को सील कर दिया। बोर्ड ने पर्यावरण नियमों के गंभीर उल्लंघन का हवाला दिया था। जिला प्रशासन से जुड़े लोग पुलिस और केएसपीसीबी अधिकारियों के साथ मोके पर पहुंचे और परिसर को बंद कर दिया। बोर्ड ने सोमवार को वेल्स स्टूडियोज एंड एंटरटेनमेंट प्राइवेट लिमिटेड (जॉली वुड स्टूडियोज एंड एडवेंचर्स) को नोटिस जारी कर निर्देश दिया था कि उक्त स्थल पर सभी गतिविधियां तत्काल प्रभाव से रोक दी जाएं।

पाकिस्तान में रेलवे ट्रैक पर विस्फोट से जाफर एक्सप्रेस पटरी से उतरी

पेशावर/भाषा। पाकिस्तान के दक्षिण-पश्चिमी सिंध प्रांत में मंगलवार को रेलवे ट्रैक पर हुए विस्फोट के कारण एक ट्रेन के पांच डिब्बे पटरी से उतर गए, जिससे कई लोग घायल हो गए। रेलवे पुलिस ने यह जानकारी दी। पेशावर जाने वाली जाफर एक्सप्रेस के घायल यात्रियों को तुरंत नजदीकी अस्पताल ले जाया गया। ट्रेन पर इस साल कई बार हमले हो चुके हैं। यह विस्फोट सिंध के शिकारपुर जिले में सुल्तान कोट से सटे सोमरवाह के पास हुआ। पुलिस ने बताया कि घटनास्थल पर बचाव अभियान जारी है। पुलिस और अर्द्धसैनिक बलों की टुकड़ियों ने इलाके की घेराबंदी कर ली है और विस्फोट की प्रकृति का पता लगाने के लिए सबूत इकट्ठा करना शुरू कर दिया है।

हिमाचल में मुख्यमन्त्री की चपेट में आई बस, 15 लोगों की मौत

शिमला/भाषा। हिमाचल प्रदेश के बिलासपुर जिले में मंगलवार शाम एक निजी बस के भूस्खलन की चपेट में आने से कम से कम 15 यात्रियों की मौत हो गई। अधिकारियों ने यह जानकारी दी। अधिकारियों ने बताया कि यह दुर्घटना झंडूता विधानसभा क्षेत्र के भालूघाट इलाके में शाम करीब साढ़े छह बजे हुई। उन्होंने बताया कि बस में 25-30 यात्री सवार थे और यह मरोलन से घुमारवीं जा रही थी। अधिकारियों ने बताया कि मलबे में कई लोगों के फंसे होने की आशंका है, जबकि तीन लोगों को बचा लिया गया है। प्रधानमंत्री नरेन्द्र मोदी ने प्रत्येक मृतक के निकटतम परिजन को प्रधानमंत्री राष्ट्रीय राहत कोष (पीएमएनआरएफ) से दो-दो लाख रुपए की अनुग्रह राशि देने की घोषणा की।

08-10-2025 | बुधवार | 09-10-2025 | शनिवार
सूर्योदय 6:05 बजे | सूर्यास्त 6:09 बजे

BSE 81,926.75 (+136.63)
NSE 25,108.30 (+30.65)

सोना 12,435 रु. (24 कैर) प्रति ग्राम
चांदी 154,137 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

वाद पर वाद

आए चुनाव तो शुरू हुआ, तू-तू-में-तकरारवाद। आक्षेप और हथकण्डों से, आपस में फैला खारवाद। नीचे से ऊपर सभी जगह, सिस्टम में अब परिवारवाद। सच को झुठलाते सारे दल, कब आएगा स्वीकारवाद।

‘ऑपरेशन सिंदूर’ के दौरान सशस्त्र बलों ने रणनीतिक दूरदर्शिता का प्रदर्शन किया

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रपति द्रौपदी मुर्मू ने मंगलवार को कहा कि देश के सशस्त्र बलों ने ‘ऑपरेशन सिंदूर’ के दौरान एकजुटता और रणनीतिक दूरदर्शिता की ताकत का प्रदर्शन किया, जिसके परिणामस्वरूप नियंत्रण रेखा (एलओसी) के पार आतंकवादी बुनियादी ढांचे को ध्वस्त किया गया।

पहलगांम आतंकी हमले के जवाब में भारत ने सात मई को ‘ऑपरेशन सिंदूर’ शुरू किया, जिसमें पाकिस्तान के नियंत्रण वाले इलाकों में आतंकी ढांचों को निशाना बनाया गया। इस हमले के बाद चार दिनों तक भीषण झड़पें हुईं, जो 10 मई को सैन्य



कार्रवाई रोकने पर सहमति के साथ समाप्त हुई।

यहां राष्ट्रपति भवन में राष्ट्रीय रक्षा महाविद्यालय के 65वें पाठ्यक्रम के संकाय और पाठ्यक्रम सदस्यों को संबोधित करते हुए मुर्मू ने कहा कि बदलते भू-राजनीतिक माहौल और सुरक्षा संदर्भ गतिशील प्रतिक्रियाओं की मांग करते हैं।

उन्होंने कहा कि भारत सशस्त्र बलों को तकनीकी रूप से उन्नत युद्ध के लिए तैयार बल के रूप में परिवर्तित करने में लगा हुआ है, जो बहु-क्षेत्रीय एकीकृत अभियान में सक्षम हो।

राष्ट्रपति ने कहा, ऑपरेशन सिंदूर के दौरान हमारे सशस्त्र बलों ने एकजुटता और रणनीतिक दूरदर्शिता की ताकत

का प्रदर्शन किया। सेना के तीनो अंगों की बेहतर प्रतिक्रिया के परिणामस्वरूप प्रभावी तालमेल स्थापित हुआ। मुर्मू ने सशस्त्र बलों के नेतृत्व की प्रशंसा करते हुए कहा, नियंत्रण रेखा के पार और सीमा पार के क्षेत्रों में अंदर तक आतंकी बुनियादी ढांचे को ध्वस्त करने के सफल अभियान के पीछे यही तालमेल था। राष्ट्रपति ने कहा कि एकजुटता को बढ़ावा देने की प्रक्रिया सैन्य मामलों के विभाग के गठन के साथ शुरू हुई, जिसके सचिव प्रमुख रक्षा अध्यक्ष (सीडीएस) हैं। उन्होंने कहा, मुझे यह जानकर खुशी हुई कि एकीकृत थिएटर कमांड और एकीकृत युद्धक समूहों की स्थापना के माध्यम से सशस्त्र बलों के पुनर्गठन के प्रयास चल रहे हैं।

जयशंकर ने वैश्विक एआई शासन की वकालत की

नई दिल्ली/भाषा। विदेश मंत्री एस जयशंकर ने मंगलवार को कृत्रिम बुद्धिमत्ता (एआई) के उपयोग से संबंधित मुद्दों से निपटने के लिए एक वैश्विक प्रशासन ढांचे की वकालत की। एक कार्यक्रम को संबोधित करते हुए, जयशंकर ने एआई के जिम्मेदार उपयोग की आवश्यकता को रेखांकित किया और तर्क दिया कि भारत जैसे देश के लिए इसका अर्थ स्वदेशी उपकरणों का विकास, नवप्रवर्तकों के लिए स्व-मूल्यांकन प्रोटोकॉल और प्रासंगिक दिशानिर्देश स्थापित करना है। उन्होंने कहा, अब, विभिन्न समाजों ने एआई के लाभों और जोखिमों पर अलग-अलग स्तर पर जोर दिया है। जाहिर है, कुछ विमर्श उन लोगों से प्रभावित हैं जो इस खेल में शामिल हैं। विदेश मंत्री ने कहा, लेकिन अंततः यह जरूरी है कि हम एक संतुलित और गंभीर दृष्टिकोण अपनाएं।



‘नेटवर्क सुरक्षा प्रणाली मजबूत करने की जरूरत’

दक्षिण भारत राष्ट्रमत
dakshinbharat.com

मुंबई/भाषा। केंद्रीय वित्त मंत्री निर्मला सीतारमण ने मंगलवार को सोशल मीडिया पर अपने भी कई डीपफेक वीडियो की मौजूदगी का उल्लेख करते हुए लोगों का विश्वास बनाए रखने के लिए सुरक्षा व्यवस्था मजबूत करने का आह्वान किया।

सीतारमण ने यहां वार्षिक ग्लोबल फिनटेक फेस्ट को संबोधित करते हुए कहा कि कृत्रिम मेधा (एआई) वित्त एवं शासन के साथ रोजमर्रा की ज़िंदगी को भी बदल रहा है। हालांकि उन्होंने यह सुनिश्चित करने की जरूरत पर बल दिया कि प्रौद्योगिकी उन्नति मानवता की सेवा करे।

वित्त मंत्री ने उन्नत प्रौद्योगिकी के ‘अंधेरे पहलू’ से भी निपटने के लिए तैयार रहने का आह्वान किया।

सीतारमण ने कहा, जो उपकरण नवाचार को शक्ति प्रदान करते हैं, उन्हीं का इस्तेमाल धोखे और जालसाजी के लिए भी किया जा सकता है। मैं इसे व्यक्तिगत नहीं बना रही हूँ, लेकिन मैं कह सकती हूँ कि मैंने अपने कई डीपफेक वीडियो को ऑनलाइन प्रसारित होते हुए देखा है। इन डीपफेक वीडियो का इस्तेमाल नागरिकों को गुमराह करने और तथ्यों को तोड़-मरोड़ कर पेश करने के लिए किया गया है। उन्होंने कहा कि ये वीडियो इस बात की याद दिलाते हैं कि हमें ऐसे लोगों के खिलाफ अपनी सुरक्षा व्यवस्था को ‘तत्परता’ से बढ़ाने की कितनी जरूरत है।



आत्मनिर्भरता को मजबूत करने पर लगातार ध्यान केंद्रित कर रहा भारत

दक्षिण भारत राष्ट्रमत
dakshinbharat.com

नई दिल्ली/भाषा। रक्षा मंत्री राजनाथ सिंह ने मंगलवार को कहा कि भारत ने 2024-25 के अंत तक घरेलू स्रोतों से 1,20,000 करोड़ रुपए मूल्य के सैन्य उपकरण और हथियार खरीदे हैं। उन्होंने बताया कि भारत राष्ट्रीय सुरक्षा चुनौतियों का सामना करने के लिए आत्मनिर्भरता को मजबूत करने पर लगातार ध्यान केंद्रित कर रहा है। सिंह ने एक कार्यक्रम को संबोधित करते हुए कहा कि सरकार युद्ध के बदलते स्वरूप खासतौर पर ड्रोन जैसे ‘नॉन-कॉन्टैक्ट यॉरफेयर’ (दूरस्थ युद्ध तकनीक) के महत्व को समझती है और उसके अनुसार तैयारी कर रही है।



इस संदर्भ में उन्होंने विभिन्न सुरक्षा चुनौतियों का सामना करने के लिए भारत के अपने रक्षा उद्योगों को बढ़ाने के महत्व को रेखांकित किया। उन्होंने कहा, 2021-22 में घरेलू स्रोतों से हमारी पूंजीगत खरीद लगभग 74,000 करोड़ रुपए की थी, लेकिन 2024-25 के अंत तक यह बढ़कर लगभग 1,20,000 करोड़ रुपए हो गई है। यह बदलाव केवल आंकड़ों का

नहीं, बल्कि मानसिकता के परिवर्तन का भी प्रतीक है। रक्षा मंत्री ने कहा कि मोदी सरकार ने पिछले 10 वर्षों में रक्षा उपकरणों के स्वदेशी डिजाइन, विकास और निर्माण को प्रोत्साहित करने के लिए कई नीतिगत पहल की हैं। उन्होंने बताया कि अब सैन्य हार्डवेयर की खरीद में घरेलू स्रोतों को सर्वोच्च प्राथमिकता दी जा रही है।

मोदी का सार्वजनिक जीवन राष्ट्र, जनसेवा को समर्पित : शाह

नई दिल्ली/भाषा। केंद्रीय गृह मंत्री अमित शाह ने मंगलवार को प्रधानमंत्री नरेन्द्र मोदी के सरकार में रह कर जनसेवा करते हुए 24 साल के जीवन को राष्ट्र और जनसेवा के प्रति समर्पित बताया। शाह ने सोशल मीडिया एक्स के अपने पोस्ट में लिखा, प्रधानमंत्री मोदी का 24 वर्षों सार्वजनिक जीवन राष्ट्र और जनसेवा को समर्पित है। यह दिन पूरे देश के बेहद अहम है, जब निःस्वार्थ भाव से जनसेवा को समर्पित एक कर्मयोगी ने संवैधानिक शपथ लेकर लोगों की समस्याओं को अपना मानकर उनका निवारण करना शुरू किया और ये परेशानियां इतिहास बनती चली गईं।



गृह मंत्री ने कहा कि इन 24 वर्षों में चाहे गुजरात के किसानों, महिलाओं, उद्योग और शिक्षा में सुधार करना हो या फिर प्रधानमंत्री के रूप में देश की सुरक्षा, गरीबों के कल्याण और पिछड़े, दलित एवं जनजातीय समुदाय सहित सभी वर्गों का उत्थान करना हो। श्री मोदी जी ने यह साबित कर दिया कि जब विजन ‘राष्ट्रप्रथम’ हो और मिशन ‘विकसित भारत’ तब एक नेतृत्व कैसे करोड़ों लोगों के जीवन में परिवर्तन ला सकता है।

वैष्णो देवी यात्रा बुधवार से फिर शुरू होगी

जम्मू/भाषा। खराब मौसम के कारण श्री माता वैष्णो देवी यात्रा मंगलवार को लगातार तीसरे दिन स्थगित रही। भारतीय मौसम विभाग की ओर से जारी चेतावनी के मद्देनजर यह निर्णय लिया गया था। श्री माता वैष्णो देवी शाइन बोर्ड के एक अधिकारी ने बताया, मौसम विभाग की चेतावनी के मद्देनजर वैष्णो देवी यात्रा मंगलवार को लगातार तीसरे दिन भी स्थगित रही और यह बुधवार आठ अक्टूबर को फिर से शुरू होगी। उन्होंने कहा, भक्त आधिकारिक माध्यमों से अपडेट रह सकते हैं। भारी बारिश के कारण 26 अगस्त को यात्रा स्थगित कर दी गई थी।

अपने ही लोगों पर बम गिराता है पाकिस्तान : भारत

दक्षिण भारत राष्ट्रमत
dakshinbharat.com



संयुक्त राष्ट्र/भाषा। संयुक्त राष्ट्र सुरक्षा परिषद (यूएनएससी) में पाकिस्तान पर तीखा प्रहार करते हुए भारत ने सोमवार को उसे ‘अपने ही लोगों पर बम बरसाने वाला’ और ‘संगठित नरसंहार करने वाला’ देश बताया।

‘महिलाएं, शांति और सुरक्षा’ विषय पर आयोजित बहस में भारत के स्थायी प्रतिनिधि राजदूत पर्वतनेनी हरीश ने कहा कि पाकिस्तान ने

लेकर, जिस पर उसकी बुरी नजर है। उन्होंने कहा, जो देश अपने ही नागरिकों पर बम बरसाता है और संगठित नरसंहार करता है, वह केवल दुनिया को गुमराह करने की कोशिश कर सकता है। दुनिया अब पाकिस्तान के दुष्प्रचार को भली-भांति समझ चुकी है। गौरतलब है कि 25 मार्च 1971 को पाकिस्तानी सेना ने ‘ऑपरेशन सर्चलाइट’ नाम से पूर्वी पाकिस्तान (अब बांग्लादेश) में नागरिकों का निर्मम दमन शुरू किया था, जिसमें बड़े पैमाने पर हत्याएं और अत्याचार किए गए थे।

मीड़ तंत्र को सत्ता का संरक्षण, संविधान की जगह बुलडोजर ने ली : राहुल गांधी

नई दिल्ली/भाषा। कांग्रेस के पूर्व अध्यक्ष राहुल गांधी ने अपने संसदीय क्षेत्र रायबरेली में एक दलित व्यक्ति की हत्या की घटना को लेकर मंगलवार को दावा किया कि हिंसा और भीड़तंत्र को सत्ता का संरक्षण मिला हुआ है, जहां संविधान की जगह बुलडोजर और इंसफ की जगह डर ने ले ली है। उन्होंने कांग्रेस अध्यक्ष मल्लिकार्जुन खरगे के साथ एक संयुक्त बयान में दलित व्यक्ति

हरिओम वाल्मीकि की हत्या को संविधान के प्रति घोर अपराध भी करार दिया और कहा कि वर्ष 2014 के बाद से मांब लिंचिंग, बुलडोजर अन्याय और भीड़तंत्र हमारे समय की भयावह पहचान बन चुके हैं। राहुल गांधी ने यह संयुक्त बयान ‘एक्स’ पर साझा करते हुए कहा,



रायबरेली में दलित युवक हरिओम वाल्मीकि की निर्मम हत्या सिर्फ एक इंसान की नहीं बल्कि इंसानियत, संविधान और न्याय की हत्या है। आज भारत में दलित, आदिवासी, मुसलमान, पिछड़े और गरीब – हर उस व्यक्ति को निशाना बनाया जा रहा है, जिसकी आवाज कमजोर है, जिसकी हिस्सेदारी

छीनी जा रही है, और जिसकी ज़िंदगी सरस्ती समझी जाती है। उन्होंने दावा किया कि देश में नफरत, हिंसा और भीड़तंत्र को सत्ता का संरक्षण मिला हुआ है, जहां संविधान की जगह बुलडोजर ने ले ली है, और इंसफ की जगह डर ने ले ली है। पूर्व कांग्रेस अध्यक्ष ने कहा, मैं हरिओम के परिवार के साथ खड़ा हूँ। उन्हें न्याय जरूर मिलेगा।

अपने पुराने बैंक खाते में पैसे जमा करके भूल गए?

जो आपका है उसे वापस दिलाने में आरबीआई आपकी मदद करेगा।

आपके बैंक के निष्क्रिय खाते (2 वर्ष से ज़्यादा और 10 वर्ष तक असक्रिय) में जमा पैसे / दावा न की गई जमा राशि (10 वर्ष से अधिक) को आरबीआई के डीईएफंड में ट्रांसफर कर दिया जाता है। आप या आपके कानूनी वारिस उसे कभी भी वापस ले सकते हैं।




आपके पैसे वापस पाने के 3 आसान चरण

- आपके बैंक की किसी भी शाखा में जाएं, भले ही वो आपकी नियमित शाखा न हो।
- केवाईसी दस्तावेजों (आधार, पासपोर्ट, मतदाता पहचान पत्र या ड्राइविंग लाइसेंस) के साथ फॉर्म जमा करें।
- सत्यापन के बाद ब्याज समेत, यदि है तो, अपने पैसे वापस पाएं।

आपके दावा न किए गए पैसे के बारे में जानने के लिए

आपके बैंक की वेबसाइट पर खोजें या आरबीआई के UDGM पोर्टल (<https://udgam.rbi.org.in>) पर देखें, जिसमें फ़िलहाल 30 बैंक शामिल हैं।



अधिक जानकारी के लिए <https://rbi.ektaahai.rbi.org.in> देखिए
प्रतिक्रिया के लिए rbi.ektaahai@rbi.org.in पर लिखिए
आधिकारिक व्हाट्सएप नंबर 99990 41935



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

वित्तीय प्रौद्योगिकी कंपनियां एआई के दुरुपयोग को रोकने के लिए जोखिम व्यवस्था करें मजबूत : सीतारमण

दक्षिण भारत राष्ट्रमत
dakshinbharat.com

मुंबई/भाषा। वित्त मंत्री निर्मला सीतारमण ने मंगलवार को कहा कि वित्तीय प्रौद्योगिकी कंपनियों को जोखिम प्रबंधन पर ध्यान देना चाहिए क्योंकि आज अपराधी भी कृत्रिम मेधा (एआई) का इस्तेमाल कर रहे हैं। वित्त मंत्री ने यहां 'ग्लोबल फिनटेक फेस्ट 2025' के छठे संस्करण में कहा कि भारत में विभिन्न एआई उत्पादों एवं सेवाओं के लिए वैश्विक केंद्र बनने की क्षमता है।

इस कार्यक्रम में सीतारमण ने 'गिफ्ट आईएफएससी' में विदेशी मुद्रा निपटान प्रणाली की शुरुआत की जो वास्तविक समय में निर्बाध लेनदेन की सुविधा प्रदान करेगी। साथ ही यह नगदी प्रबंधन को



बेहतर बनाएगी और अनुपालन सुनिश्चित करेगी। विदेशी मुद्रा लेनदेन वर्तमान में आमतौर पर 36 से 48 घंटों के अंतराल में पूरा हो पाता है। विदेशी मुद्रा निपटान प्रणाली के संचालन के साथ 'गिफ्ट सिटी' हांगकांग, टोक्यो, मनीला सहित कुछ अन्य चुनिंदा वित्तीय

हों। यह एआई विचारों के विकास एवं परीक्षण के लिए एक प्रयोगशाला हो सकता है। उन्होंने कहा, हमारा एआई ढांचा भारतीय भाषाओं, स्थानीय संदर्भों और बहुविध 'इंटरफेस' पर आधारित होना चाहिए ताकि इसे हमारे नागरिक व्यापक रूप से स्वीकार और इसका उपयोग कर सकें। मंत्री ने कहा कि एआई ढांचे में केंद्रित दृष्टिकोण भारत को 'ग्लोबल साउथ' के लिए एआई अग्रदूत बना सकता है। 'ग्लोबल साउथ' शब्द का इस्तेमाल आम तौर पर कम विकसित देशों के लिए किया जाता है।

सीतारमण ने कहा कि कृत्रिम मेधा (एआई) ने वित्त और कामकाज करने के तरीके को बदल दिया है लेकिन इस प्रौद्योगिकी के कुछ नकारात्मक पहलू भी हैं। उन्होंने कहा, हालांकि एआई असाधारण संभावनाओं के श्र

खोलता है, हमें इसके अंधकारमय पक्ष का सामना करना होगा। नवाचार को शक्ति प्रदान करने वाले उन्हीं उपकरणों का उपयोग धोखे एवं धोखाधड़ी के लिए भी किया जा सकता है। मैं इसे व्यक्तिगत नहीं बना रही हूँ, लेकिन मैं कह सकती हूँ कि मैंने अपने कई 'डीपफेक' वीडियो देखे हैं जिन्हें ऑनलाइन प्रसारित किया जा रहा है...।नागरिकों को गुप्तताह करने और तथ्यों को तोड़-मरोड़ कर पेश करने के लिए उनका इस्तेमाल किया जा रहा है।

वित्त मंत्री ने कहा, यह इस बात को याद दिलाता है कि हमें अपनी सुरक्षा व्यवस्था को कितनी तेजी से मजबूत करना होगा। सीतारमण ने कहा कि धोखाधड़ी की नई पीढ़ी अब 'फायरवॉल' (सुरक्षा प्रणाली) तोड़ने के बारे में नहीं, बल्कि भरोसे को तोड़ने के बारे में है। उन्होंने

कहा कि अपराधी आवाजों की नकल करने, नकली पहचान बनाने तथा असली दिखने वाली नकली वीडियो बनाने के लिए एआई का इस्तेमाल कर रहे हैं जिससे लोगों को प्रभावित किया जा सकता है। मंत्री ने कहा कि भारत में वित्तीय प्रौद्योगिकी कोई विशिष्ट सुविधा नहीं है, बल्कि यह आर्थिक सशक्तिकरण का जरिया बना है। भारत की वित्तीय प्रौद्योगिकी (फिनटेक) यात्रा ने एकीकृत भुगतान इंटरफेस (यूपीआई) और डिजिटल क्षेत्रजनिक अवसंरचना से संचालित, रोजमर्रा के भुगतानों को जीवन का एक अभिन्न हिस्सा बना दिया है।

उन्होंने कहा, यह इस बात पर विचार करने का एक अच्छा अवसर है कि हम किस प्रकार का वित्तीय भविष्य बनाना चाहते हैं और हम उस तक कैसे पहुंच सकते हैं।



विनियमों से नवाचार बाधित नहीं होना चाहिए: नीति आयोग सीईओ

दक्षिण भारत राष्ट्रमत
dakshinbharat.com

नई दिल्ली/भाषा। नीति आयोग के सीईओ बीवीआर सुब्रह्मण्यम ने मंगलवार को कहा कि विनियमों से नवाचार बाधित नहीं होना चाहिए। उन्होंने 'ग्लोबल फिनटेक फेस्ट 2025' में कहा कि संस्था आधारित विनियमन से गतिविधि आधारित विनियमन की ओर बढ़ने की आवश्यकता है।

सुब्रह्मण्यम ने कहा, हमें ऐसी स्थिति में नहीं आना चाहिए, जहां विनियमन नवाचार को इस हद तक बाधित कर दे कि नवाचार कहीं और होने लगे। नियामकों को चुस्त-दुरुस्त रहने की आवश्यकता है। उन्होंने कहा, फिनटेक की संभावनाओं को साकार करने के लिए विनियमन में एक ओर बदलाव की आवश्यकता हो सकती है। यह संस्था आधारित विनियमन से हटकर वास्तव में गतिविधि

आधारित विनियमन की ओर बढ़ना है। सुब्रह्मण्यम ने कहा, अगर मैं कोई बैंकिंग उत्पाद पेश कर रहा हूँ, तो मुझे एक बैंक के रूप में विनियमित करें और अपने सभी मानक वहां लागू करें। अगर मैं कोई फंड वितरित कर रहा हूँ, तो मुझे उसके लिए एक बैंकर के बजाय एक वितरक के रूप में विनियमित करें। नीति आयोग के सीईओ ने बताया कि वित्त मंत्रालय और नियामक इस पर गहन चर्चा कर रहे हैं कि यह कैसे संभव हो सकता है। सुब्रह्मण्यम ने कहा कि कृत्रिम मेधा (एआई) अभूतपूर्व पैमाने पर उथल-पुथल मचाने जा रहा है। उन्होंने कहा, मुझे नहीं लगता कि चिंता (एआई के कारण) नौकरियों के जाने की है। चिंता नौकरियों के स्थान पर नई नौकरियों के आने की है। मुझे लगता है कि यही सबसे बड़ी बात है। उनके अनुसार, एआई प्रक्रियाओं को पूरी तरह से नया रूप देने और कुछ कार्यों को करने के तरीके को बदलने में मदद करेगा।

एअर इंडिया विमान दुर्घटना जांच में कोई हेराफेरी नहीं हो रही : नायडू



दक्षिण भारत राष्ट्रमत
dakshinbharat.com

नई दिल्ली/भाषा। नागर विमानन मंत्री के. राममोहन नायडू ने मंगलवार को कहा कि 12 जून को हुए एअर इंडिया विमान हादसे की जांच में "कोई हेराफेरी नहीं हो रही। इस दुर्घटना में 260 लोग मारे गए थे। उनका यह बयान वायुयान दुर्घटना अन्वेषण ब्यूरो (एएआईबी) श्रा इस हादसे की जांच को लेकर कुछ हलकों में व्यक्त की गई चिंताओं की पुष्टिभूमि में आया है। नायडू ने कहा कि वास्तव में क्या हुआ था, यह जानने के लिए सभी को एएआईबी की अंतिम जांच रिपोर्ट का इंतजार करना होगा। मंत्री ने यहां एक पुस्तक विमोचन कार्यक्रम से इतर कहा, जांच में कोई हेराफेरी या कोई गड़बड़ी नहीं हो रही है। यह एक बहुत ही साफ-सुथरी और गहन

प्रक्रिया है, जिसे हम नियमों के अनुसार कर रहे हैं...

मंत्री ने यह भी कहा कि दुर्घटना पर एएआईबी की अंतिम रिपोर्ट आने में कुछ समय लगेगा। देश में हुए सबसे भीषण विमान हादसों में से एक में, 12 जून को अहमदाबाद से लंदन के लिए उड़ान भरने के तुरंत बाद एअर इंडिया की उड़ान एआई171 दुर्घटनाग्रस्त हो गई, जिसमें 241 यात्रियों सहित कुल 260 लोगों की जान चली गई। एएआईबी ने 12 जुलाई को जारी अपनी प्रारंभिक रिपोर्ट में कहा था कि विमान के दोनों इंजनों की ईंधन आपूर्ति एक सेकेंड के अंतराल में बंद हो गई, जिससे उड़ान भरने के तुरंत बाद कॉम्पिट में भ्रम की स्थिति पैदा हो गई। फेडरेशन ऑफ इंडियन पायलट्स (एफआईपी) ने 22 सितंबर को सरकार से एअर इंडिया विमान दुर्घटना की न्यायिक जांच का आदेश देने का आग्रह किया और जारी जांच रोकने की मांग की थी। एफआईपी लगभग 5,500 पायलट का प्रतिनिधित्व करता है। एअर इंडिया के दुर्घटनाग्रस्त विमान के पायलटों में से एक कैप्टन सुमित सभरवाल के पिता पुष्करराज सभरवाल ने 29 अगस्त को केंद्र सरकार से औपचारिक जांच की मांग की।

कतर में भारतीय कंपनियों के साथ साझेदारी को लेकर काफी उत्साह : गोयल



दोहा/भाषा। वाणिज्य एवं उद्योग मंत्री पीयूष गोयल ने मंगलवार को कहा कि कतर में भारतीय व्यवसायों के साथ साझेदारी को लेकर काफी उत्साह है। उन्होंने कहा कि यह उत्सुकता न केवल दोनों देशों में निवेश के लिए है, बल्कि तीसरे देशों की परियोजनाओं में सहयोग के लिए भी है। उन्होंने एक उदाहरण देते हुए कहा कि कतर स्थित अल बालाफ, लार्सन एंड टुब्रो का भागीदार है। उन्होंने कतर में परियोजनाएं पूरी की हैं, और अब उनकी तीसरे देशों में भी इसी तरह की परियोजनाएं शुरू करने की योजना है। अल बालाफ के चेयरपर्सन शेरिदा

साद जुब्रान अल काबी से मुलाकात के बाद उन्होंने संवादाताओं से यह बात कही। गोयल कतर विकास बैंक के सीईओ अस्तुरहमन हेशाम अल सोवैदी से भी मुलाकात की।

गोयल ने कहा, कतर सरकार तीसरे देशों की परियोजनाओं पर भी विचार कर रही है और मुझे बताया गया है कि कतर विकास बैंक वित्तपोषण की गारंटी देने को तैयार है। मंत्री ने कहा कि भारतीय कंपनियों को कतर के व्यापारियों और तीसरे देशों के साथ साझेदारी के लिए इस तरह के गारंटी वाले वित्तपोषण पर गंभीरता से विचार करना चाहिए। ये साझेदारियां महत्वपूर्ण हैं क्योंकि भारत और कतर जल्द ही एक मुक्त व्यापार समझौते पर बातचीत की रूपरेखा को अंतिम रूप देंगे और यह समझौता अगले साल के मध्य या तीसरी तिमाही तक पूरा होने की उम्मीद है। गोयल दो दिवसीय दौरे पर यहां आए हैं।

गृह मंत्रालय ने देश भर में विभिन्न स्थानों पर स्वच्छता अभियान चलाया

नई दिल्ली/भाषा। गृह मंत्रालय ने मंगलवार को कहा कि उसने देश भर के विभिन्न स्थानों पर 2,400 से अधिक स्वच्छता अभियान आयोजित किए हैं और अपने तथा केंद्रीय शस्त्र पुलिस बलों के कार्यालयों में 79,774 वर्ग फुट स्थान को साफ किया है। लंबित मामलों को कम करने के प्रयासों के तहत मंत्रालय ने 10 महीनों में सांसदों श्रा भेजे गए 493 संदर्भों, राज्य सरकारों के 104 और प्रधानमंत्री कार्यालय के 30 अन्य संदर्भों का भी निपटान किया है। गृह मंत्रालय और इसके संगठनों ने नवंबर 2024 से अगस्त 2025 तक मासिक आधार पर लंबित मामलों को कम करने के लिए विशेष अभियान चलाया। एक विज्ञप्ति के अनुसार भारतीय कार्यालय के 30 संदर्भों का निपटारा किया गया। इसमें कहा है कि नवंबर 2024 से अगस्त 2025 के दौरान प्राप्त 40880 जन शिकायतों और 1864 जन शिकायत अपीलों का मंत्रालय और निपटारा किया गया। आंकड़ों के संकलन को सुचारु बनाने और सटीकता सुनिश्चित करने के लिए गृह मंत्रालय एक अंतर-मंत्रालय पोर्टल का उपयोग कर रहा है, जिसमें मंत्रालय के सभी प्रभागों के साथ-साथ केन्द्रशासित प्रदेशों/दिल्ली पुलिस श्रा अभियान से संबंधित डेटा अपलोड किया जाता है। प्रशासनिक सुधार और लोक शिकायत विभाग श्रा आयोजित विशेष अभियान 5.0 के लिए गृह मंत्रालय सक्रिय रूप से विशेष अभियान संचालित कर रहा है, जिसमें टिकाऊ और पर्यावरण-अनुकूल कार्यस्थलों पर ध्यान देने के साथ-साथ सांसदों से प्राप्त लंबित संदर्भों, राज्य सरकारों से प्राप्त संदर्भों, संसदीय अस्थासनों, अंतर-मंत्रालयी परामर्शों, लोक शिकायतों/अपीलों का निपटारा और बेहतर रिकॉर्ड प्रबंधन शामिल है।

सरकार फिर बढ़ा सकती है पीएम-कुसुम की समय-सीमा

नई दिल्ली/भाषा। सरकार पीएम-कुसुम योजना की समयसीमा फिर बढ़ा सकती है क्योंकि इस पहल के दो प्रमुख घटक अपने लक्ष्य का 50% भी हासिल नहीं कर पाए हैं।

आधिकारिक सूत्र ने यह जानकारी दी। प्रधानमंत्री किसान ऊर्जा सुरक्षा एवं उर्ज्थान महाभियान (पीएम-कुसुम) योजना 2019 में शुरू की थी। इसका लक्ष्य 2022 तक

30,800 मेगावाट की सौर क्षमता जोड़ना था। इसमें कार्यान्वयन एवं उर्ज्थान महाभियान (पीएम-कुसुम) योजना 2019 में शुरू की थी। इसका लक्ष्य 2022 तक



विद्यारण्यपुरा में 'एक भारत, श्रेष्ठ भारत' दशहरा महोत्सव में हुए सांस्कृतिक कार्यक्रम

बेंगलूर/दक्षिण भारत। प्रधानमंत्री नरेंद्र मोदी के 'एक भारत, श्रेष्ठ भारत' विचार से प्रेरित होकर शहर के विद्यारण्यपुरा क्षेत्र में दशहरा उत्सव उपरांत रविवार को एक आनंदार सांस्कृतिक कार्यक्रम का आयोजन किया गया, जिसमें मुख्य अतिथि के रूप में दिल्ली के सांसद मनोज तिवारी व भाजपा बिहार के प्रदेश सचिव रत्नेश कुशवाहा उपस्थित थे। कार्यक्रम का संयोजन भाजपा के कर्नाटक प्रदेश सचिव तन्मेश गोड़ा, ऑल प्रकोष्ठ प्रभारी दत्तात्रेय, अल्पसंख्यक मोर्चा के महासचिव इन्द्रकुमार जैन, राज्य

सहसंयोजक सनी राज आदि ने अतिथियों का सम्मान किया। कार्यक्रम में एकता, संस्कृति और देशभक्ति से ओतप्रोत सांस्कृतिक कार्यक्रमों में लोकप्रिय गायिका अनुष्मा व अन्य कलाकारों ने प्रस्तुति दी।

उत्तर भारतीय समाज को एक सूत्र में बाँधने व सबका साथ, सबका विकास, सबका विश्वास की भावना को साकार करने के लिए आयोजित इस कार्यक्रम के लिए आयोजक भाजपा नेता तन्मेश गोड़ा को धन्यवाद दिया गया। सांसद मनोज तिवारी ने कहा कि विकास का

रास्ता तभी मजबूत होगा जब केंद्र और राज्य दोनों एक दिशा में काम करें और उन्होंने बिहार में डबल इंजन की सरकार के पुनर्गठन का विश्वास जताया।

रत्नेश कुशवाहा ने सभी को आगामी चुनावों के दौरान बिहार आने और अपने जन्मस्थान के विकास में योगदान देने का आह्वान किया। कार्यक्रम में माँ दुर्गा सेवा समिति, बिहार भवन, भोजपुरी समाज, नवदुर्गा सेवा समिति, ब्रह्मर्षि समाज, विश्वकर्मा समाज सहित अनेक उत्तरभारतीय संगठनों के प्रतिनिधि उपस्थित थे।



'दक्षिण भारत ग्रैंड कायस्थ महासम्मेलन' को लेकर ऑनलाइन बैठक में हुई चर्चा

बेंगलूर/दक्षिण भारत। ग्लोबल कायस्थ कॉन्फ्रेंस (जीकेसी) सम्पूर्ण विश्व के कायस्थों को एक सूत्र में पिरोने को दृढ़ संकल्पित ग्लोबल अध्यक्ष राजीव प्रसाद के प्रयास को मजबूती देने के लिए दक्षिण भारत ग्रैंड कायस्थ महासम्मेलन 2026 का आयोजन करने जा रहा है। उसी के संदर्भ में एक अति महत्वपूर्ण ऑनलाइन बैठक प्रबंध न्यासी रागिनी रंजन की अध्यक्षता में रविवार को सम्पन्न हुई। बैठक का उद्देश्य समुदाय में बेहतर समन्वय, सदस्यता विस्तार तथा आगामी जनवरी में होने वाले दक्षिण भारत ग्रैंड कायस्थ महासम्मेलन की तैयारियों पर चर्चा करना था। बैठक में राष्ट्रीय महासचिव नवीन कुमार, कर्नाटक प्रदेश के अध्यक्ष नितेश शरण, राष्ट्रीय उपाध्यक्ष कुमार

मानवेंद्र, प्रबंध न्यासी रागिनी रंजन, राज्य महासचिव उत्कर्ष आनंद, ग्लोबल महासचिव कला एवं संस्कृति प्रकोष्ठ) एवं कर्नाटक प्रभारी पवन सक्सेना ने विभिन्न विषयों पर चर्चा करते हुए महासम्मेलन के बारे में विस्तार से जानकारी दी।

सदस्यता अभियान प्रभारी निलेश रंजन ने ऑनलाइन प्राथमिक सदस्यता अभियान के बारे में बताया। इस बैठक में अनेक ग्लोबल व कर्नाटक प्रांतीय पदाधिकारी शामिल हुए। बैठक में राज्य और राष्ट्रीय स्तर पर सदस्यता का विस्तार, कला एवं संस्कृति आधारित अधिक कार्यक्रमों का आयोजन कर आपसी जुड़ाव बढ़ाना व समितियों के बीच समन्वय को और मजबूत बनाने जैसे विषयों पर चर्चा हुई।

ईडी ने 'फर्जी' कॉल सेंटर मामले में दिल्ली-एनसीआर में कई स्थानों पर छापे मारे

नई दिल्ली/भाषा। प्रवर्तन निदेशालय (ईडी) ने मंगलवार को एक 'फर्जी' कॉल सेंटर के खिलाफ धन शोधन की जांच के तहत दिल्ली-राष्ट्रीय राजधानी क्षेत्र (एनसीआर) में कई स्थानों पर छापेमारी की।

अधिकारियों ने बताया कि इस कॉल सेंटर पर कई विदेशियों से लाखों अमेरिकी डॉलर की ठगी करने का आरोप है। धन शोधन निवारण अधिनियम (पीएमएलए) के प्रावधानों के तहत मुंबई के अलावा दिल्ली, नोएडा और गुरुग्राम में कम से कम 15 परिसरों पर छापे मारे गए।

ईडी की दक्षिण दिल्ली पुलिस श्रा करण वर्मा नामक व्यक्ति के अलावा कुछ अन्य लोगों के खिलाफ दर्ज की गई कई प्राथमिकियों पर आधारित है।

सीजेआई की ओर जूता उछालने वाले वकील को कोई डर नहीं था : महबूबा मुफ्ती

दक्षिण भारत राष्ट्रमत
dakshinbharat.com

श्रीनगर/भाषा। पीपुल्स डेमोक्रेटिक पार्टी (पीडीपी) अध्यक्ष महबूबा मुफ्ती ने मंगलवार को दावा किया कि भारत के प्रधान न्यायाधीश बी आर गवई की ओर जूता उछालने की कोशिश "भाजपा के विकसित भारत की एक डकैती छवि" पेश करती है क्योंकि हमलावर ने इस आत्मविश्वास के साथ काम किया कि उसे किसी अंजाम का डर नहीं था।

मुफ्ती ने कहा कि अब अदालत के सामने सवाल सिर्फ कानूनी ही नहीं, बल्कि अस्तित्व का भी है। उन्होंने कहा, प्रधान न्यायाधीश बी. आर. गवई की ओर जूता उछालने की कोशिश इसकी एक भयावह तस्वीर पेश करता है कि 2047 तक भाजपा का



विकसित भारत कैसा दिखेगा। हमलावर ने इस आत्मविश्वास के साथ काम किया कि उसे उसके निंदनीय कृत्य के लिए कोई वास्तविक परिणाम नहीं भुगतान पड़ेगा।

पूर्व मुख्यमंत्री मुफ्ती ने कहा कि यह भारत में नई सामान्य बात बन गई है। उन्होंने कहा, गौडसे के भारत में यह नई सामान्य बात है जहां 'लिंथिंग' करने वालों को माला पहनानी जाती है, बलात्कारियों को माफ कर दिया जाता है और नफरत को पुरस्कृत किया जाता है। वह उमर खालिद

या शरजील इमाम नहीं हैं जिन्हें असहमति व्यक्त करने के लिए बिना जमानत के वर्षों तक जेल में रखा गया है। उन्होंने कहा, अब अदालत के सामने सवाल सिर्फ कानूनी नहीं, बल्कि अस्तित्व का भी है। क्या न्यायपालिका संविधान की रक्षा के लिए आगे आएगी या चुप रहेगी जब उसे सचमुच जूतों तले रोंदा जा रहा है?"

सोमवार को अदालत की कार्यवाही के दौरान 71 वर्षीय एक वकील राकेश किशोर ने प्रधान न्यायाधीश गवई की ओर जूता उछालने की कोशिश की। अदालत कक्ष के अंदर मौजूद सतर्क सुरक्षाकर्मियों ने तुरंत हस्तक्षेप किया और हमले को रोक। जब राकेश किशोर को अदालत परिसर से बाहर ले जाया जा रहा था, तो वकील को चिल्लाते हुए सुना गया, सनातन का अपमान नहीं सहेंगे।





किशोर मंडल ने 'स्पिचुअल स्टॉक इन्वेस्टमेंट' प्रतियोगिता का किया आयोजन

बेंगलूरु/दक्षिण भारत। शहर के विजयनगर तेरापंथ भवन में साध्वीश्री संयमलताजी के सांनिध्य में तेरापंथ युवक परिषद विजयनगर के निर्देशन में तेरापंथ किशोर मंडल(टीकेएम) द्वारा 'स्पिचुअल स्टॉक इन्वेस्टमेंट' प्रतियोगिता का आयोजन रविवार को हुआ। साध्वी संयमलता जी ने कहा कि नई पीढ़ी को जैन धर्म की परंपरा एवं तेरापंथ धर्म संघ के इतिहास को समझने का

सरल एवं सुगम मार्ग है प्रतियोगिता। इस प्रतियोगिता में कुल 11 टीमों ने हिस्सा लिया, जिनको पूर्व प्रेषित प्रश्नोत्तर के आधार पर विभिन्न राउंड में प्रश्न पूछे गए। जिसका कांसेट शेयर मार्केट से जुड़ा हुआ था, इस प्रतियोगिता में प्रथम टीम अहिंसा इन्फिटिस, द्वितीय टीम प्रेक्षा वेंचर तथा तृतीय टीम मर्यादा केपिटल को प्रायोजक मनोहरलाल, राकेश बाबेल परिवार द्वारा पुरस्कार दिया

गया। संयोजन में साध्वी रौनकप्रभाजी का विशेष मार्गदर्शन रहा। कार्यक्रम के संयोजक एवं होस्ट प्रिंस मांडेत, टीकेएम संयोजक दर्शन बाबेल, सहसंयोजक रौनक चावत, हर्ष मांडेत सहित रौनक गाँधी का विशेष श्रम रहा। इस अवसर पर सभा के उपाध्यक्ष भंवरलाल मांडेत, तेयुप के अध्यक्ष विकास बाँठिया सहित अनेक पदाधिकारी उपस्थित थे।



रामायण है प्रेरणादायी कालजयी महाकाव्य : आचार्य विमलसागरसूरी

दक्षिण भारत राष्ट्रमत
dakshinbharat.com

गदग। राजस्थान जैन भेतांबर मूर्तिपूजक संघ के तत्वावधान पर रामायण के रोचक प्रसंग विषय पर आयोजित प्रवचनमाला में बोलते हुए आचार्य विमलसागरसूरी जी ने कहा कि प्राचीन काल में अनेक जैनाचार्यों ने मर्यादा पुरुषोत्तम श्रीराम, लक्ष्मण, सीता, हनुमान, रावण आदि के जीवनचरित्र पर ऐतिहासिक महाकाव्यों की रचना की है। संस्कृत और प्राकृत भाषा में रचित ये प्रेरणादायी ग्रंथ जैन रामायण के नाम से जाने जाते हैं। भारतीय वांम्य की वह अमूल्य निधि है।

जैन और वैदिक, दोनों परंपराओं के रामायण और

महाभारत ऐसे महाकाव्य हैं, जिनके आदर्श हमारी आधुनिक सामाजिक पारिवारिक व्यवस्थाओं को अद्भुत मार्गदर्शन देते हैं। एक प्रकार से इन महाकाव्यों की बातें हर एक व्यक्ति के लिए जीवन का सुरक्षा कवच हैं। ये हमारे संस्कार और संस्कृति के जीवंत प्रतीक हैं। ये ऐतिहासिक घटनाक्रम इतनी महान प्रेरणाओं से भरे हैं कि इनकी तुलना विश्व के किसी भी क्षेत्र की सभ्यता या परंपरा से नहीं हो सकती।इजैनाचार्य ने कहा कि नाईल वंश के एक विद्वान जैनाचार्य थे विमलसूरी। आज से करीब दो हजार वर्ष पहले उन्होंने 'पउम चरियं' के रूप में एक महाकाव्य की रचना की थी। प्राकृत भाषा में रचा गया यह ऐतिहासिक ग्रंथ जैन रामायण है। 118 अध्यायों में समाविष्ट 8651 श्लोकों के इस महाकाव्य का ईस्वी सन 1914 में

जर्मनी के जानेमाने विद्वान हर्मन जैकोबी ने अंग्रेजी में अनुवाद कर इसे लाखों विदेशियों तक पहुंचाने का अद्भुत कार्य किया। जैनाचार्य ने कहा कि रामायण टीवी सीरियल के लिए उसके निर्माता रामानंद सागर ने इस पउम चरियं ग्रंथ का बहुत उपयोग किया है। पुणे के भंडारकर इंस्टिट्यूट में आज भी इस महाकाव्य की मूल प्रति सुरक्षित है। ऋषि वाल्मीकि की रामायण के बाद यह भारत देश का रामायण के रूप में दूसरा प्राचीन ग्रंथ है।इसके बाद लिखी गई करीब 15 रामायण और सीता भैया के करीब 20 चरित्र ग्रंथ आज विभिन्न ज्ञानभंडारों और पुस्तकालयों में उपलब्ध हैं। संघ के निर्मल पारख ने बताया कि गदग में पहली बार 250 से अधिक साधक आयंखिल तप की नौ दिन की निर्मल साधना कर रहे हैं।



जीव और जीवन की प्रक्रियाओं का अध्ययन ही जीवन विज्ञान : मुनि पुलकित कुमार

बेंगलूरु/दक्षिण भारत। शहर के अणुव्रत समिति के अणुव्रत उद्घोषन सप्ताह का आखिरी दिन गांधीनगर भवन में विराजित मुनि डॉ पुलकित कुमारजी एवं मूर्तिपूजक संप्रदाय के मुनि ध्यानयोगविजयजी के सांनिध्य में 'जीवन विज्ञान दिवस' के रूप में मनाया गया। पुलकित कुमारजी ने कहा कि जीवन को नियम पूर्वक जीना और जीवित जीवों व जीवन की प्रक्रियाओं का अध्ययन ही जीवन विज्ञान कहलाता है। समिति के

अध्यक्ष ललित बाबेल ने सभी का स्वागत किया। अणुव्रत विश्व भारती सांसाइटी के संगठन मंत्री राजेश चावत ने केंद्र आधारित कार्यक्रमों व आगामी कार्यक्रम दक्षिणांचल कार्यक्रमाला सम्मेलन के बारे में जानकारी दी। सभा के अध्यक्ष पारसमल भंसाली, मुख्य वक्ता ललित आच्छा ने कहा कि विद्यार्थी हो या शिक्षक या अभिभावक सबके लिए स्वस्थ मानसिकता स्वस्थ शरीर, स्वस्थ विचारों को समझना ही जीवन विज्ञान है। कार्यक्रम के

प्रायोजक परिवार प्रकाशचंद दीपककुमार विकासकुमार बाबेल व अणुव्रत बुक छूट योजना के प्रायोजक मनोहलाल अभिषेककुमार मांडेत का सम्मान किया गया। कार्यक्रम में समिति के उपाध्यक्ष चंद्रशेखरैया, सुरेंद्रनाथ मोदी, कोषाध्यक्ष मनोहरलाल मांडेत, सहमंत्री सूरजमल पितलिया, प्रचार प्रसार कविता जैन आदि उपस्थित थे। मंत्री लाभेश कांसवा ने संचालन किया। संयोजक सुरेश चावत ने धन्यवाद दिया ।



तेरापंथ भवन विजयनगर में मनाया गया जीवन विज्ञान दिवस

दक्षिण भारत राष्ट्रमत
dakshinbharat.com

बेंगलूरु। शहर के विजयनगर स्थित तेरापंथ भवन में साध्वी संयमलताजी के सांनिध्य में अणुव्रत समिति विजयनगर द्वारा मंगलवार को जीवन विज्ञान दिवस का आयोजन किया गया। समिति के

अध्यक्ष महेंद्र टेबा ने सभी का स्वागत करते हुए जीवन विज्ञान के मूल सिद्धांतों पर प्रकाश डाला। साध्वी संयमलताजी ने जीवन विज्ञान के विभिन्न पहलुओं पर प्रकाश डाला।

साध्वी मनीषाप्रभाजी ने कन्नड़ भाषा में अपनी प्रस्तुति दी। सभा के उपाध्यक्ष भंवरलाल मांडेत व तेयुप के अध्यक्ष विकास बाँठिया,राजेश

चावत, संतोष आदि ने जीवन जीने की कला व जीवन विज्ञान के बारे में बताया। मुख्य वक्ता चंद्रशेखर ने जीवन विज्ञान पर विस्तृत जानकारी दी और सामूहिक रूप से कन्नड़ अनुवादित अणुव्रत गीत का गान करवाया। समिति की उपाध्यक्ष बरखा पुगुलिया ने धन्यवाद दिया तो सुमित्रा बरंडिया ने संचालन किया।

तप बिना जीवन का उद्धार संभव नहीं : संतश्री ज्ञानमुनि

बेंगलूरु/दक्षिण भारत।

शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संतश्री ज्ञानमुनिजी ने कहा कि नवपद की आराधना का आखिरी दिवस तप दिवस के रूप में मनाया जाता है। जीवन है, प्राणी है और जीव के कर्मों को काटने का यह मौका है। कर्मों को काटने का मुख्य रास्ता तपस्या होता है। जैसे लोहा आग में जल कर शुद्ध हो जाता है। सोना आग से सुंदर बन जाता है। दीपावली आते ही महिलाएं घर की साफ सफाई करती हैं। वैसे ही आज का दिन तपस्या का दिन है। तपस्या वीरों का काम होता है। तपस्या कमजोर लोग नहीं कर पाते हैं। भगवान की वाणी के प्रभाव के साथ मनुष्य के मनोबल से तपस्या होती है। आयंखिल से बहुत सारी समस्याओं का समाधान निकल जाता है। तप करने वाला मानव अपने जीवन को चमका सकता है। जीवन को सुंदर बनाना है तो तप के माध्यम से ही बनाया जा सकता है। जो मनुष्य स्वाद को बस में कर लेता है, वहीं आयंखिल और तपस्या



कर सकता है। जीभ के अनुसार चलने वाला कभी तप नहीं कर सकता है। तपस्या के लिए स्वाद पर नियंत्रण करना जरूरी होता है। जब तक स्वाद जीवन से नहीं निकलेगा तब तक तप तपस्या करना संभव नहीं होगा। स्वाद जीतने वाला महान होता है। जीभ के प्रति कमजोर व्यक्ति कभी तपस्या नहीं कर सकता है। यह दिवस कर्म काटने का दिन है।तपस्या ही जीवन को बदल सकती है। तपस्या से मानव जीवन सुधर सकता है। जो इन महान पर्वों का उपयोग करेगा उसका जीवन बदल जाएगा। अध्यक्ष प्रकाशचंद कोठारी ने सभी का स्वागत किया। महामंत्री मनोहरलाल लुकड़ ने संचालन किया।

इच्छाओं का निरोध करना तप है : साध्वी हर्षपूर्णा

बेंगलूरु/दक्षिण भारत।

स्थानीय जिनकुशलसूरी जैन दादावाड़ी ट्रस्ट में चातुर्मासार्थ विराजित साध्वीजी ने नवपद की ओली के नौवें दिवस के प्रवचन में कहा कि तप कर्म निर्जरा का अनुपम साधन है। केवलज्ञान प्राप्त करने के बाद भी तप का आचरण करते हुए ही जगत को संदेश दिया कि अगर कर्म क्षय करने के भाव हो तो त्रितन आचरण के साथ तप आराधना को अपनाने की प्रेरणा दी है। यह इतना पावरफुल है कि निकायित कर्मों को भी नष्ट कर देता है। तप पद की आराधना से अनेक लब्धियाँ प्रकट हो सकती हैं।अहंसिद्धि और नवनिद्धि की प्राप्ति सहज होती है, भौतिक समृद्धियों की भी प्राप्ति हो सकती है। आहार सज्जा अनंत काल से आत्मा को सतत सत्ता रही है, एक गति से दूसरी गति में जाते ही हमारा शरीर प्रथम कार्य आधार लेने का ही करता है, अर्थात इसकी जड़ें



अत्यंत गहरी है। इसको उखाड़ फेंकने के लिए तप धर्म सशक्त साधन है। आत्मा को तपधर्म और तपक्रिया के स्वरूप को पूर्ण रूप से समझकर तप धर्म में परिश्रम करना चाहिए। आत्मा को अनंत सुख का उपभोक्ता बनाने का कार्य तप करता है, जगत के सभी मंगलों में तप का स्थान प्रथम है। कर्मक्षय के लिए जो तपा जाता है उसे तप कहते हैं। कर्मों के क्षय हेतु, इच्छाओं का निरोध करना तप है। जिन क्रियाओं से आत्मा तपकर शुद्ध होती है उसे तपस्या कहते हैं।

संसार तप के बल पर ही टहरा हुआ है : उपप्रवर्तक नरेशमुनि

बेंगलूरु/दक्षिण भारत। शहर के मागडी रोड स्थित गुरु ज्येष्ठ पुष्कर दरबार में उपस्थित श्रद्धालुओं को संबोधित करते हुए उपप्रवर्तक नरेशमुनिजी ने नवपद आयंखिल ओली आराधना पर्व के नौवें दिन नवकार महामंत्र की विवेचना करते हुए कहा कि संसार में जो भी शक्ति है, यह तप की ही है। संसार तप के बल पर ही टहरा हुआ है। तपस्या करने से करोड़ों

आत्मा के लिए जीता है। अपने आत्म कल्याण के लिए तप साधना और धर्म की आराधना करके मुक्ति ही उसका प्रमुख उद्देश्य होता है।उन्होंने भगवान महावीर के प्रधान प्रमुख शिष्य गणधर गौतम स्वामी के जीवन चरित्र पर चर्चा करते हुए उनकी महान तप, संयम साधना की महिमा का उल्लेख करते हुए कहा कि गणधर गौतम स्वामी अनन्त लब्धि के भंडार थे।



यह सब तप की महिमा का ही परिणाम है। जितनी भी लब्धि है सब तप साधना से ही प्राप्त होती है। उन्होंने दादा गुरुदेव श्री ज्येष्ठमल जी महाराज के विराट संतुषी जीवन की

भवों के संचित कर्म नष्ट हो जाते हैं।रवेछापपूर्वक कष्ट भोगने में एक प्रकार का उन्मास करने वाले और सहन करने का परिणाम भी मधुर, सुखद, सुखकारी होता है। उन्होंने तप को अग्नि की उरमा देते हुए कहा कि तप भी एक प्रकार की अग्नि है, जिसमें समस्त अपवित्रता संपूर्ण कल्मष एवं समय कर्म मलिनता भरम हो जाती है। तपस्या की अग्नि में तप कर हमारी आत्मा स्वर्ण की भांति तेज से चमक दमक उठती है। तप धर्म का महत्व अपार है। जितने भी तीर्थंकर परमात्मा महापुरुष हुए हैं उनके दीक्षा ग्रहण करते समय और निर्वाण प्राप्त करने के समय में तप साधना गतिमान रहती है।

उन्होंने कहा कि निश्चय और व्यवहार दोनों प्रकार के धर्मों में तप धर्म की प्रधानता रही है। भोगी शरीर के लिए जीता है और योगी

एक घटना प्रसंग का स्मरण करते हुए कहा कि अहिंसा, संयम और तप साधना करने वाले महान साधकों को साक्षात देवता भी वंदन नमस्कार करते थे। प्रारंभ में श्री शालिभद्रमुनिजी ने कार्यक्रम का संचालन करते हुए बताया कि गुरुवार से भगवान महावीर की अंतिम देशना श्री उत्तराधययन सूत्र की 36 अध्ययन का वाचन शुरू होगा। साध्वी समृद्धिश्रीजी ने नवपद आयंखिल ओली आराधना के आखिरी दिन श्रीपाल चरित्र के वाचन की पूर्णाहुति की। उन्होंने कहा कि नवकार महामंत्र पर दृढ़ आस्था-श्रद्धा रखते हुए यथासंभव आयंखिल तप साधना करते रहना चाहिए। समिति के महामंत्री ने बताया कि आयंखिल ओली आराधना के लाभार्थी बाबूलाल अशोककुमार रांका परिवार की ओर से ओली तप गतिमान है।



नवकार मंत्र उत्कृष्ट मंगल है : साध्वी शशिप्रभा

दक्षिण भारत राष्ट्रमत
dakshinbharat.com

बेंगलूरु। शहर के भेतांबर स्थानकवासी जैन श्रावक संघ, अलसूर के तत्वावधान में आयोजित प्रवचन में साध्वी शशिप्रभा जी ने कहा कि नवकार मंत्र उत्कृष्ट मंगल है जो सभी कर्मों की निर्जरा में सक्षम है। यहां गुणों को नमस्कार है। पांच पदों के 108 गुण होते हैं। जब भी जीवन में हताशा या निराशा हमें घेर लेती है, तब श्रद्धा से नवकार

सुभिरन करने से आत्मविश्वास बढ़ता है और श्रद्धा की शक्ति से असंभव भी संभव हो सकता है। विज्ञान भी श्रद्धा के आगे फेल हो जाता है। साध्वी इंद्रुप्रभा जी ने कहा कि प्राप्त सुखों का त्याग करना ही तप है।

समय हमारे हाथों से मुड़ी में पड़ी बालू रेत के सामन फिसल रहा है और चिंता किसी समस्या का हल नहीं है। चिंतन से जरूर कुछ राह मिल सकती है। मन, वचन, काया की एकाग्रता से जाप करने से कर्मों की निर्जरा होती है। नवग्रह भी वश

में हो सकते हैं। हम गलत व्यक्तियों से बचें।पक्ष विपक्ष में डोलने की अपेक्षा सत्य और सही के साथ रहें। मध्यस्थ भाव में शांति है। सभा में साध्वी इंद्रुप्रभाजी एवं वृद्धिप्रभाजी की सांसारिक वीर माता विमलाबाई मेहता की अनुमोदना की गई। जीतो (जैन इंटरनेशनल ट्रेंड ऑर्गनाइजेशन) द्वारा संचालित जीतो श्रमण आरोग्य योजना के पदाधिकारियों का अध्यक्ष धनपत राज बोहरा ने स्वागत किया। मंत्री अभय कुमार बाँठिया ने संचालन किया।



आत्मजागरण और संयम का काल है कार्तिक मास : डा. वरुणमुनि

बेंगलूरु/दक्षिण भारत।

स्थानीय गुजराती जैन संघ गांधीनगर में चातुर्मास हेतु विराजित डॉ. वरुण मुनिजी ने मंगलवार को उपस्थित श्रद्धालुओं को संबोधित करते हुए कार्तिक मास के शुभारंभ पर धर्म, संयम तथा आत्मकल्याण का संदेश दिया। मुनिश्री ने कहा कि कार्तिक मास आत्मशुद्धि, साधना और सत्कर्म का श्रेष्ठ काल है। यह

मास व्यक्ति को भीतर की अशुद्धियों से विमुक्त होकर आत्मजागरण की ओर प्रेरित करता है। उन्होंने बताया कि जब मनुष्य अपनी इच्छाओं पर संयम रखकर सत्य, अहिंसा और करुणा के पथ पर चलता है, तभी उसका जीवन वास्तव में सार्थक बनता है।

मुनिश्री ने कहा कि धर्म का सार बाह्य आडंबर में नहीं, बल्कि

अंतःकरण की पवित्रता में निहित है। प्रत्येक व्यक्ति को इस मास में जप, ध्यान और सत्संग के माध्यम से आत्मोन्नति का प्रयत्न करना चाहिए।

कार्यक्रम के दौरान रुपेश मुनि जी ने भजन प्रस्तुत किए। उप प्रवर्तक पंकजमुनिजी ने सभी को मंगल पाठ प्रदान किया। कार्यक्रम का संचालन राजेश मेहता ने किया।



मैसूरु में दिसम्बर माह में होगी सीरवी महासभा खेल प्रतियोगिता

दक्षिण भारत राष्ट्रमत
dakshinbharat.com

मैसूरु। शहर में पंचम अखिल भारतीय सीरवी महासभा खेल प्रतियोगिता का आयोजन दिसम्बर माह में होगा जिसमें शहर के विभिन्न खेल मैदानों में सीरवी स्पोर्ट्स क्लब एवं चेरिटेबल ट्रस्ट के तत्वावधान में प्रतियोगिता होगी। सोमवार को

राष्ट्रीय खेल महाकुंभ प्रतियोगिता की आधिकारिक घोषणा कर प्रतियोगिता के पोस्टर का अनावरण हलदकेरी स्थित आईमाता मंदिर परिसर में किया गया।

इस मौके पर प्रतियोगिता के खेलमंत्री अगराराम चोयल ने प्रतियोगिता की विस्तार से जानकारी दी। कार्यक्रम में इस दौरान सीरवी स्पोर्ट्स क्लब एवं ट्रस्ट के अध्यक्ष गोपाराम राठौड़,

सचिव मोहनलाल बर्फा, कोषाध्यक्ष लखाराम चोयल, कर्नाटक सीरवी समाज ट्रस्ट के अध्यक्ष भंवरलाल चोयल, कोटवाल हेमराम मुलेवा, नवयुवक मंडल अध्यक्ष जयराम चोयल, आईजी सेवा संघ केआरएस रोड के अध्यक्ष चेनाराम,राठौड़, आईजी गैर मंडल के अध्यक्ष रुपाराम राठौड़, महिला मंडल अध्यक्ष लीलादेवी सहित बड़ी संख्या में सदस्य उपस्थित थे।



शरद उत्सव : बेंगलूरु के एनपीसीसी 40 प्लस क्रिकेट क्लब द्वारा विजयनगर के जगत ज्योति कल्याण मंडप में शरद पूर्णिमा के मौके पर गरबा महोत्सव का आयोजन किया जिसमें गुजरात के गायक कलाकार मनीषा प्रजापति, हर्षद बारोट, टीना ठाकुर के गीतों पर देर रात तक मां भक्त गरबा व डांडिया रास में झूमते रहे। मुख्य अतिथि के रूप में उपस्थित महेंद्र-सुरक्षा मुणोत, विशिष्ट अतिथि राजेश चावत, सुरेश मांडेत एवं क्लब के सदस्यों ने देवी मां को नुनड़ी चढ़ाकर आशीर्वाद दिया।